

28 शीशी नकली शराब के साथ एक गिरफ्तार

हिन्दुस्तान टीम, बलिया Published By: Newsrap

Thu, 21 Oct 2021 05:50 PM

पुलिस व आबकारी विभाग की टीम ने गुरुवार को नकली शराब के साथ एक शराब तस्कर को गिरफ्तार कर लिया। छानबीन में उसके पास से करीब 28 शीशी नकली देशी शराब बरामद हुई है। पुलिस का कहना है कि केस दर्ज कर मामले की छानबीन की जा रही है।

उभांव थाना क्षेत्र के अखोप चट्टी पर कुछ दिनों से अवैध तरीके से शराब बेचने की शिकायत मिल रही थी। इसकी जानकारी होने पर एसओ उभांव ज्ञानेश्वर मिश्र, आबकारी निरीक्षक विनोद कुमार व निर्मल श्रीवास्तव तथा एसआई दिनेश शर्मा गुरुवार को पहुंच गये। टीम ने चाय-समोसा की एक दुकान में बैठकर शराब बेच रहे अखोप निवासी सतीश मौर्या को गिरफ्तार कर लिया। छानबीन में टीम को पता चला कि आरोपित के पास से बरामद शराब नकली है। पूछताछ में आरोपित ने पुलिस को बताया कि वह मऊ से नकली शराब लाकर बेचने का काम लम्बे समय से कर रहा था। पुलिस ने उसके खिलाफ 60 आबकारी अधिनियम तथा धारा 419 व 420 आईपीसी के तहत केस दर्ज कर जेल भेज दिया। कार्रवाई करने वाली टीम में उभांव थाने के सिपाही कृष्णा चौधरी व सुधीर दूबे आदि थे।

Source: <https://www.livehindustan.com/uttar-pradesh/balia/story-one-arrested-with-28-bottles-of-spurious-liquor-4882646.html>